

खाजगी प्रवर्तकांकडे BOT तत्वावर हस्तांतरित करण्यात
आलेल्या जलविद्युत प्रकल्पांपासून मिळणारा महसूल
“०८०१” या महसूली जमा शीर्षाखाली जमा करणेबाबत.

महाराष्ट्र शासन

जलसंपदा विभाग

शासन परिपत्रक क्रमांक जविप्र १२०८/(१०६/२००८) ज.वि.

मंत्रालय, मुंबई-४०० ०३२

दिनांक :- १५/०४/२००८

पहावे :- शासन निर्णय, जलसंपदा विभाग क्र.पीव्हीटी-१२०४/(१६०/२००४) ज.वि., दिनांक १५.९.२००५

परिपत्रक

महाराष्ट्र शासनाकडील लघु जलविद्युत प्रकल्पांचा विकास खाजगीकरणाच्या माध्यमातून करण्याचा निर्णय जलसंपदा विभागाकडून घेण्यात आला असून याबाबतचे धोरण शासनाच्या दिनांक १५.९.२००५ च्या शासन निर्णय क्र.पीव्हीटी-१२०४/(१६०/२००४) ज.वि.अन्वये जाहीर करण्यात आले आहे.

२. सदर धोरणातील तरतुदीनुसार जलविद्युत प्रकल्पांपासून मिळणारी महसूलाची रक्कम जमा करण्याच्या पध्दतीनुसार सर्व जलविद्युत प्रकल्पांपासून मिळणारी महसूलाची रक्कम, एकत्रितरित्या हिशोब ठेवला जाण्याच्या अनुषंगाने शासनाच्या एकत्रित निधी मध्ये जमा होणे आवश्यक आहे. ही बाब विचारात घेवून खाजगी प्रवर्तकांकडून प्राप्त होणा-या विविध प्रकारच्या महसूली रकमा “०८०१-वीज-(२२) इतर जमा रकमा” (०८०१ ०१६ ३००) या लेखाशीर्षाखाली जमा करण्याची कार्यवाही करण्यात यावी.

३. कोषागारात धनादेश सादर करताना वरील संगणक संकेताकाचा बिनचुक वापर करण्यात यावा.

४. वरीलप्रमाणे कार्यवाही केल्यानंतर वेळोवेळी शासनास अवगत करावे.

५. सदर शासन परिपत्रक महाराष्ट्र शासनाच्या WWW.maharashtra.gov.in या संकेत स्थळावर उपलब्ध करण्यात आले असून त्याचा संकेतांक २००८०४१५१७५३३४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(मु. कि. वैरागडे)
शासनाचे उप सचिव.

प्रत :-

सर्व कार्यकारी संचालक, जलसंपदा विभागाच्या अधिपत्याखालील सर्व महामंडळे

सर्व मुख्य अभियंता, जलसंपदा विभाग

सर्व अधीक्षक अभियंता, जलसंपदा विभाग

सर्व कार्यकारी अभियंता, जलसंपदा विभाग

जलविद्युत कार्यासन, संग्रहार्थ